

प्रेस विज्ञप्ति

## जामिया अपने सभी प्री-प्राइमरी और एलीमेंट्री स्कूल टीचरों को ऑनलाइन टीचिंग और एसेसमेंट का प्रशिक्षण देगा

जामिया मिल्लिया इस्लामिया अपने सेकन्डरी और सीनियर सेकन्डरी स्कूलों के शिक्षकों को सफलतापूर्वक प्रशिक्षित करने के बाद अब अपने सभी स्कूलों के प्री-प्राइमरी और एलीमेंट्री टीचरों को ऑनलाइन टीचिंग और एसेसमेंट का प्रशिक्षण देगा। इसके लिए विश्वविद्यालय 21 से 23 जुलाई, 2020 तक तीन दिवसीय ऑनलाइन वर्कशाप का आयोजन कर रहा है।

इस वर्कशाप का आयोजन जामिया का शैक्षिक अध्ययन विभाग कर रहा है जिसका उद्घाटन जेएमआई की कुलपति प्रो नजमा अख्तर करेंगी।

शिक्षकों को ई-सामग्री तैयार करने और उसको प्रसारित करने के लिए- ऑनलाइन कक्षाओं के संचालन, ऑनलाइन प्लेटफॉर्म के उपयोग, वैकल्पिक ऑनलाइन रणनीतियों, गूगल मीट, गूगल क्लासरूम, गूगल टूल्स, ईपाठशाला और अन्य ओईआर प्लेटफार्म के बारे में प्रशिक्षण दिया जाएगा। उन्हें ऑनलाइन एसेसमेंट के बारे में भी बताया जाएगा।

इस प्रशिक्षण में सीआईईटी, एनसीईआरटी डी आईईटी जैसी उन संस्थाओं के एक्सपर्ट भी हिस्सा लेंगे, जो शिक्षा एवं सूचना प्राद्योगिकी से जुड़े हुए हैं। दो प्रमुख स्कूल, "जी डी गोयनका पब्लिक स्कूल" और "सलवान मोंटेसरी स्कूल" भी अपनी शिक्षण और मूल्यांकन रणनीतियों को साझा करेंगे।

सेकन्डरी और सीनियर सेकन्डरी स्तर के शिक्षकों को प्रशिक्षित करने के लिए पहली तीन दिवसीय ऑनलाइन कार्यशाला 6 से 8 जुलाई, 2020 को आयोजित की गई थी।

**अहमद अज़ीम**

जनसंपर्क अधिकारी एवं मीडिया समन्वयक